

Brussell, 22 ta' Frar 2022
(OR. en)

6428/22

Fajl Interistituzzjonali:
2021/0371(NLE)

SCH-EVAL 22
DATAPROTECT 44
COMIX 88

EŻITU TAL-PROĊEDIMENTI

minn: Segretarjat Ġenerali tal-Kunsill

fi: 21 ta' Frar 2022

lil: Delegazzjonijiet

Nru. dok. preċ.: 5507/22

Suġġett: Deċiżjoni ta' Implimentazzjoni tal-Kunsill li tagħti rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2021 tal-**Liechtenstein** dwar l-applikazzjoni tal-acquis ta' Schengen fil-qasam tal-**protezzjoni tad-data**

Id-delegazzjonijiet isibu meħmuż id-Deċiżjoni ta' Implimentazzjoni tal-Kunsill li tagħti Rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2021 tal-Liechtenstein dwar l-applikazzjoni tal-acquis ta' Schengen fil-qasam tal-protezzjoni tad-data, adottata mill-Kunsill fil-laqgħa tiegħu tal-21 ta' Frar 2022.

F'konformità mal-Artikolu 15(3) tar-Regolament tal-Kunsill (UE) Nru 1053/2013 tas-7 ta' Ottubru 2013, din ir-Rakkomandazzjoni ser tintbagħat lill-Parlament Ewropew u lill-Parlamenti nazzjonali.

RAKKOMANDAZZJONI

biex jiġu indirizzati n-nuqqasijiet identifikati fl-evalwazzjoni tal-2021 tal-Liechtenstein dwar l-applikazzjoni tal-acquis ta' Schengen fil-qasam tal-protezzjoni tad-data

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkanizmu ta' evalwazzjoni u monitoraġġ biex jivverifika l-applikazzjoni tal-*acquis* ta' Schengen u li jhassar id-Deċiżjoni tal-Kumitat Eżekuttiv tas-16 ta' Settembru 1998 li stabbiliet Kumitat Permanenti għall-evalwazzjoni u l-implimentazzjoni ta' Schengen¹, u b'mod partikolari l-Artikolu 15 tiegħu,

Wara li kkunsidra l-proposta tal-Kummissjoni Ewropea,

Billi:

- (1) Twettqet evalwazzjoni ta' Schengen fil-qasam tal-protezzjoni tad-data personali fir-rigward tal-Liechtenstein f'Marzu 2021. Wara l-evalwazzjoni, permezz tad-Deċiżjoni ta' Implimentazzjoni tal-Kummissjoni C(2021) 9300, gie adottat rapport li jkopri l-konklużjonijiet u l-valutazzjonijiet, filwaqt li jelenka l-aħjar prattiki u n-nuqqasijiet identifikati matul l-evalwazzjoni.
- (2) Fid-dawl tal-eżiti tal-evalwazzjoni, huwa xieraq li jiġu rakkomandati lil-Liechtenstein ċerti azzjonijiet korrettivi biex jindirizzaw in-nuqqasijiet identifikati.

¹ ĠU L 295, 6.11.2013, p. 27.

- (3) Fid-dawl tal-importanza tal-konformità mal-*acquis* ta' Schengen, b'mod partikolari fir-rigward tas-superviżjoni effettiva mill-awtorità għall-protezzjoni tad-data tal-Liechtenstein u l-proċeduri rigward il-kontrolli tal-persuni mad-dhul, jenħtieg li tingħata prijorità lill-implimentazzjoni tar-rakkomandazzjonijiet 1 u 12 kif jinsabu f'din id-Deciżjoni.
- (4) Jenħtieg li din id-Deciżjoni tintbagħat lill-Parlament Ewropew u lill-parlamenti nazzjonali tal-Istati Membri. Fi żmien tliet xhur mill-adozzjoni tagħha, jenħtieg li l-Liechtenstein, skont l-Artikolu 16(1) tar-Regolament (UE) Nru 1053/2013, jistabbilixxi pjan ta' azzjoni li jelenka r-rakkomandazzjonijiet kollha biex jiġi rimedjat kwalunkwe nuqqas identifikat fir-rapport ta' evalwazzjoni u jipprovdi dak il-pjan ta' azzjoni lill-Kummissjoni u lill-Kunsill. Jenħtieg li l-Liechtenstein, skont l-Artikolu 16(8) tar-Regolament (UE) Nru 1053/2013, jipprovdi lill-Kummissjoni bil-valutazzjoni tiegħu dwar l-implimentazzjoni possibbli tar-rakkomandazzjonijiet għat-titjib b'deskrizzjoni tal-azzjonijiet meħtieġa.

JIRRAKKOMANDA:

li l-Liechtenstein:

Legiżlazzjoni

1. jipprovdi lill-awtorità superviżorja tiegħu b'setgħat korrettivi effettivi f'konformità mal-Artikolu 47(2) tad-Direttiva 2016/680/UE¹, flimkien mas-setgħa li tinnotifika lill-kontrollur bil-ksur jew bin-nuqqas fir-rigward tal-ipproċessar tad-data personali;

Awtorità għall-protezzjoni tad-data

2. jispeċifika aktar ir-raġunijiet possibbli għat-tkeċċija tal-Kap u tal-Viċi Kap tal-awtorità għall-protezzjoni tad-data tiegħu, sabiex jiġi evitat ir-riskju ta' terminazzjoni prematura tal-mandat tal-membri hlief f'każ ta' mgħiba ħazina serja jew jekk ma jibqgħux jissodisfaw il-kundizzjonijiet meħtieġa għall-qadi ta' dmirijiethom;

¹ ĠU L 119, 4.5.2016, p. 89.

3. jiżgura applikazzjoni stretta tad-deroga fl-Artikolu 10 tad-Datenschutzgesetz tiegħu sabiex ikun kopert biss l-ipproċessar tad-data personali fil-kuntest tad-deliberazzjonijiet tal-gvern bħala korp kolleġġjali;
4. jistabbilixxi pjan ta' superviżjoni għall-ipproċessar tad-data personali mill-awtoritajiet kompetenti tal-Liechtenstein b'rabta mas-Sistema ta' Informazzjoni ta' Schengen (SIS) u s-Sistema ta' Informazzjoni dwar il-Viża (VIS);
5. jiżgura li l-awditi futuri mid-DPA tal-operazzjonijiet ta' pproċessar b'rabta mas-SIS u l-VIS ikollhom ambitu komprensiv, inkluż fir-rigward tal-awtoritajiet li jużaw dawn is-sistemi;

Drittijiet tas-sugġetti tad-data

6. iwieġeb għat-talbiet tas-sugġetti tad-data għall-eżerċizzju tad-drittijiet tagħhom skont l-atti legali li jistabbilixxu s-SIS u l-VIS direttament f'forma li tista' tiġi kkontestata quddiem il-Qorti Amministrattiva, mingħajr ma jkun meħtieġ li s-sugġetti tad-data jitolbu li t-twegiba tiegħu l-forma ta' decizjoni li tista' tiġi kkontestata;
7. jipprovdi informazzjoni lis-sugġetti tad-data dwar is-sit web tal-Pulizija Nazzjonali (bil-Ġermaniż u preferibbilment anke bl-Ingliż), inkluż ittri mudell għat-talbiet tas-sugġetti tad-data skont l-atti legali li jistabbilixxu s-SIS;
8. jiżgura li l-Uffiċċju tal-Migrazzjoni u tal-Passaporti jwieġeb għat-talbiet tas-sugġetti tad-data skont l-atti legali li jistabbilixxu s-SIS u l-VIS dwar id-data personali tagħhom maħzuna fil-VIS u fis-SIS bl-istess format kif ikunu waslu, inkluż elettronikament;
9. jiżgura li l-Uffiċċju tal-Migrazzjoni u tal-Passaporti (MPO) jipprovdi ittri mudell għat-talbiet tas-sugġetti tad-data skont l-atti legali li jistabbilixxu s-SIS u l-VIS fis-sit web tiegħu, preferibbilment anke bl-Ingliż;
10. jiżgura li l-Uffiċċju tal-Migrazzjoni u tal-Passaporti jipprovdi wkoll informazzjoni lis-sugġetti tad-data fis-sit web tiegħu, preferibbilment anke bl-Ingliż;

11. ma jitlobx tariffi għat-trattament tat-talbiet tas-sugġetti tad-data hlief meta d-dritt tal-Unjoni jippermetti li jsir dan;

Sistema ta' Informazzjoni dwar il-Viża

12. itemm il-proġett ta' titjib malajr kemm jista' jkun biex jiżgura li l-azzjonijiet rilevanti kollha tal-utenti privileġġjati fil-VIS jiġu rreġistrati kif xieraq u wkoll biex itejjeb il-kontenut tar-registri sabiex tiżgura li l-azzjoni tal-utenti ohra tiġi rreġistrata kif xieraq;
13. itemm il-proġett biex tiżviluppa interfaċċa grafika tal-utent għall-analiżi tar-registri u jżid il-frekwenza tal-kontrolli tar-registri fir-rigward tal-VIS imwettqa mill-MPO;
14. jekk ikompli jiddependi fuq fornitur estern tas-servizzi, jikkonkludi kuntratt tal-proċessur ma' dak il-fornitur tas-servizzi li jikkonforma mar-rekwiżiti tal-Artikolu 28 tar-Regolament (UE) 2016/679;
15. jikkonforma mal-obbligu tiegħu skont l-Artikolu 9(2)(k) tad-Deċiżjoni tal-Kunsill 2008/633/JHA li jistabbilixxi l-monitoraġġ intern meħtieġ tal-użu tal-VIS mill-Pulizija Nazzjonali, inkluż l-analiżi tar-registri;

Sistema ta' Informazzjoni ta' Schengen

16. jirrieżamina l-approċċ rigward it-trażmissjoni tal-formoli tar-registrazzjoni tal-klijenti ta' lukanda f' repożitorju ċentrali u jwettaq il-kontroverifiki tagħhom biex jiżgura l-konformità mad-Direttiva (UE) 2016/680, li kellha tiġi trasposta mill-ahhar evalwazzjoni.

Magħmul fi Brussell,

Għall-Kunsill

Il-President